

राहुल गांधी से नज़दीकी का भरपूर लाभ उठा रहे हैं वेणुगोपाल राजस्थान में

प्रभारी रंधावा की मदद से वे डोटासरा की प्रदेशाध्यक्ष की कुर्सी बचाने की पूरी कोशिश में हैं तथा सी.डब्ल्यु.सी. बैठक में भी उन्होंने जमकर प्रदेशाध्यक्ष का खुलकर गुणगान किया

-रेणु मिश्रल-
-राष्ट्रदूत दिल्ली ब्यूरो-
नई दिल्ली, 30 दिसम्बर। संगठन के प्रभारी एआईसीसी महासचिव होने के नाते एक निष्पक्ष अंपायर होने के बजाय, के सी वेणुगोपाल विभिन्न राज्यों की इकाइयों में चल रहे झगड़ों का हिस्सा क्यों बन रहे हैं?
उदाहरण के लिए राजस्थान को ही ले लीजिए, लोकसभा में चुने जाने से पहले वे राजस्थान से राज्यसभा सांसद थे।
वेणुगोपाल ने सीडब्ल्यूसी की एक बैठक में राजस्थान कांग्रेस की खुलकर तारीफ की और कहा कि वे कितना शानदार काम कर रहे हैं और उन्हें सराहा जाना चाहिए। यह तारीफ असल में पीसीसी अध्यक्ष डोटासरा और राजस्थान के प्रभारी एआईसीसी

- वेणुगोपाल की, अपनी मज़्जी से पार्टी को चलाने की प्रवृत्ति से दुखी मल्लिकार्जुन खड़गे, सोनिया गांधी, प्रियंका गांधी व पार्टी के कई वरिष्ठ नेता काफी नाखुश हैं तथा राहुल गांधी भी रक्षात्मक मुद्रा में आ गए हैं।
- यह भी साफ दिखने लगा है कि अपने व्यक्तिगत एजेण्डा के तहत किसी नेता को पनपाने तथा किसी को गिराने की वेणुगोपाल की आदत अब वेणुगोपाल को भारी पड़ेगी तथा नए साल में संभवतया, मलमास की समाप्ति के बाद, जो भारी परिवर्तन होने की चर्चा है कांग्रेस में, उस परिवर्तन में वेणुगोपाल को झटका लग सकता है।
- क्योंकि, उनके एकतरफा निर्णयों से राजस्थान में जातिगत समीकरण बहुत बिगड़ गए हैं तथा यह भी साफ दिखने लगा है कि किन्हीं कारणों से वे डोटासरा को प्रदेशाध्यक्ष बनाए रखना चाहते हैं, शायद सचिन पायलट का रास्ता ब्लॉक करने के लिए।

महासचिव रंधावा के लिए थी।
रंधावा कट्टर जाट सिख हैं और जाटों के मामले में काफी सख्त माने जाते हैं, जबकि डोटासरा भी जाट हैं और वे राज्य में अन्य जातियों की कीमत पर जाटों को बढ़ावा दे रहे हैं। इन दोनों ने मिलकर एक टीम बना ली है और वेणुगोपाल भी इस टीम का हिस्सा है, क्योंकि वे पंजाब गट से जुड़े हुए हैं और उसे कंट्रोल करते हैं, जिससे रंधावा भी जुड़े हैं।
जैसा कि इस संवाददाता ने पहले भी रिपोर्ट किया है, राजस्थान में जातिगत समीकरण पूरी तरह गड़बड़ा गए हैं, क्योंकि सिर्फ एक ही जाति पर ध्यान दिया जा रहा है।
सूत्रों का कहना है कि वेणुगोपाल का दूसरा एजेंडा यह है कि वे अपनी (शेष अंतिम पृष्ठ पर)

‘कांस्टेबल भर्ती की महिला अभ्यर्थी की ऊंचाई व वजन पुनः नापें’

जयपुर, 30 दिसंबर। राजस्थान हाईकोर्ट ने पुलिस कांस्टेबल भर्ती-2025 से जुड़े मामले में महिला अभ्यर्थी की ऊंचाई और वजन की पुनः माप करने के आदेश दिए हैं। अदालत ने एसएमएस अस्पताल के अधीक्षक को कहा है कि वे इस संबंध में मेडिकल बोर्ड का गठन करें और याचिकाकर्ता की ऊंचाई और वजन की पुनः माप करते हुए रिपोर्ट एडोजी, भर्ती को सीधे भेज दें। इसके साथ ही अदालत ने मामले में गृह सचिव, डीजीपी, एडोजी भर्ती और एसपी दूरसंचार को नोटिस जारी कर

■ हाई कोर्ट ने एसएमएस अस्पताल के अधीक्षक को इसके लिए मेडिकल बोर्ड गठित करने के निर्देश दिए।


जवाब तलब किया है। जस्टिस अशोक कुमार जैन की एकलपीठ ने यह आदेश पूजा रावत की याचिका पर प्रारंभिक सुनवाई करते हुए दिए।
याचिका में अधिवक्ता रामप्रताप सेनी ने अदालत को बताया कि याचिकाकर्ता ने राज्य सरकार की ओर से आयोजित कांस्टेबल भर्ती-2025 में भाग लिया था, जिसकी लिखित परीक्षा में पास होने के बाद उसे मेडिकल के लिए बुलाया गया। याचिका में मेडिकल के परिणाम को चुनौती देते हुए (शेष अंतिम पृष्ठ पर)

राहुल गांधी अपनी विदेश यात्रा का प्रोग्राम रद्द कर, रणथंभौर पहुँचे पूरे परिवार के साथ

रणथंभौर में प्रियंका गांधी के पुत्र, 25 वर्षीय रेहान की उनकी पुरानी गलफ़्रेंड अवीवा बेग के साथ सगाई कार्यक्रमों में भाग लेंगे राहुल

- जाल खंबाता-
-राष्ट्रदूत दिल्ली ब्यूरो-
नई दिल्ली, 30 दिसंबर। कांग्रेस नेता प्रियंका गांधी और व्यवसायी रॉबर्ट वाड्रा के बेटे रेहान वाड्रा ने अपनी सात साल पुरानी प्रेमिका अवीवा बेग से

■ अवीवा बेग की माँ नंदिता बेग, प्रियंका गांधी की पुरानी मित्र हैं, इंटीरियर डिजाइनर हैं तथा उनके पति इमरान बेग एक सफल बिजनेसमैन हैं तथा बेग परिवार दिल्ली में रहता है।



रेहान वाड्रा-अवीवा बेग।

सगाई कर ली है।
रेहान वाड्रा, 25, ने सोमवार को अपनी प्रेमिका अवीवा बेग को दोनों परिवारों की मौजूदगी में “प्रपोज” (शेष अंतिम पृष्ठ पर)

सिंधु जल विवाद पर भारत ने पाकिस्तान को एक और करारा झटका दिया

भारत ने चेनाब नदी पर दुलहस्ती पावर प्रोजैक्ट के द्वितीय चरण को मंजूरी दे दी है

-श्रीनंद झा-
-राष्ट्रदूत दिल्ली ब्यूरो-
नई दिल्ली, 30 दिसम्बर। सिंधु नदी की पश्चिमी सहायक नदियों का तेजी से उपयोग करने की दिशा में आगे बढ़ते हुए, पर्यावरण मंत्रालय ने किश्तवाड़ में चिनाब नदी पर 260 मेगावाट की “दुलहस्ती स्टेज-2” जलविद्युत परियोजना को मंजूरी दे दी है, जिस पर पाकिस्तान की ओर से तुरंत प्रतिक्रिया आई है। पीपीपी (पाकिस्तान पीपुल्स पार्टी) नेता और पूर्व फेडरल मंत्री शेरी रहमान ने कहा, “यह कदम 1960 की सिंधु जल संधि के प्रावधानों का खुला उल्लंघन है तथा इससे पाकिस्तान के जल अधिकार कमजोर होते हैं और क्षेत्रीय शांति व सुरक्षा को गंभीर खतरा

- जम्मू-कश्मीर के किश्तवाड़ में बनने जा रहा 260 मेगावाट के दुलहस्ती स्टेज-2 पावर प्रोजैक्ट को लेकर पाकिस्तान बुरी तरह तिलमिला गया है।
- पाकिस्तान का कहना है कि इससे खेती को सिंचाई के लिए पानी नहीं मिलेगा, पाकिस्तान में खाने का संकट पैदा हो जाएगा।
- ज्ञातव्य है कि पहलगाम अटैक के बाद भारत ने 1960 में हुई सिंधु जल संधि खत्म कर दी थी और इस संधि के तहत रावी, व्यास सतलुज पर भारत का तथा झेलम, चेनाब और सिंधु पर पाकिस्तान का अधिकार था।

पैदा होता है।”
पाकिस्तान प्रायोजित पहलगाम आतंकी हमले के बाद, भारत ने सिंधु

दिल्ली में भारी कोहरा 115 उड़ानें रद्द

नयी दिल्ली, 30 दिसंबर। दिल्ली के इंदिरा गांधी अंतर्राष्ट्रीय हवाई अड्डे पर घने कोहरे के कारण मंगलवार को 115 से अधिक उड़ानें रद्द रहीं और 16 उड़ानों को डायवर्ट करना पड़ा।
दिल्ली हवाई अड्डे के अधिकारियों ने बताया कि सुबह नौ बजे तक विभिन्न एयरलाइंस की यहां से जाने वाली 58 उड़ानें रद्द रहीं। इसके अलावा, दूसरे

■ दिल्ली हवाई अड्डे के अफसरों ने बताया कि 16 उड़ानों को दूसरे शहरों के लिए डायवर्ट करना पड़ा।

शहरों से यहां आने वाली 60 उड़ानें भी रद्द रहीं। यहां आने वाली 16 उड़ानों को दूसरे शहरों में डायवर्ट करना पड़ा। इसके अलावा 200 से अधिक उड़ानों में देरी होने की खबर है।
दिल्ली हवाई अड्डे ने अपने सोशल मीडिया अकाउंट पर बताया कि सोमवार रात 10 बजे के बाद से ही कैंट-3 की प्रक्रिया के तहत उड़ानों का (शेष अंतिम पृष्ठ पर)

1943 में 30 दिसंबर को नेताजी सुभाष चंद्र बोस ने पहली बार भारत का राष्ट्रीय “ध्वज” फहराया था, अंडमान-निकोबार में

भाजपा ने प्रतीकात्मक तरीके से 30 दिसंबर को अपना चुनाव अभियान शुरू किया बंगाल में

-अंजन राय-
-राष्ट्रदूत दिल्ली ब्यूरो-
नई दिल्ली, 30 दिसम्बर। नेताजी सुभाष चन्द्र बोस द्वारा 30 दिसंबर 1943 को अंडमान और निकोबार द्वीप समूह में पहली बार स्वतंत्र और संप्रभु भारत का राष्ट्रीय ध्वज फहराने की वर्षगांठ का लाभ उठाते हुए, भाजपा ने आज बंगाल में अपने चुनाव अभियान की शुरुआत की।
यह भाजपा के लिए एक नया तरीका था, जिसमें वह अगले साल होने वाले विधानसभा चुनावों में लोगों को लुभाने के लिए बंगाली भावनाओं को धुनाने की कोशिश कर रही है। पार्टी के लिए आशाजनक बात यह थी कि पिछले चुनावों में उसका वोट प्रतिशत बढ़ता रहा है और अब पार्टी लगभग तृणमूल

- अब तक तृणमूल सबसे आगे रहती थी, बंगाली “सेंटीमेंट” को उभारने में और उसका राजनीतिक लाभ उठाने में।
- पर, इस बार, शायद ममता जी को 30 दिसंबर का महत्व ध्यान में नहीं आया और वे चूक गईं और भाजपा ने इस मुद्दे पर तृणमूल कांग्रेस को मात दे दी।
- साथ ही ममता जी, कुछ हतप्रभ सी हैं, क्योंकि, उन्हें पहली बार, मुस्लिम कट्टरपंथियों में कुछ बगावत की हवा भी दिख रही है, अतः ममता जी हिंदू समर्थक कदम भी उठाने पर मजबूर सी हो गई हैं।
- यह भांपते हुए, अमित शाह ने बांग्लादेश से घुसपैठियों के मुद्दे को चुनाव अभियान का मुख्य मसला बना दिया है।

के बराबर पहुंच गई है।
तृणमूल कांग्रेस, जो बंगाल की भावनाओं से जुड़ी हर चीज को तुरंत हथियाने में सबसे तेज है, लगता है, इस बार इस दिन को याद करने और इसका

जश्न मनाना भूल गई। भाजपा ने तृणमूल से सीख लेते हुए, इस दिन को अपने राजनीतिक अभियान की शुरुआत के लिए इस्तेमाल किया।
दूसरी ओर तृणमूल ने भाजपा पर

हमला करते हुए कहा कि भाजपा “दुशासन” का प्रतीक है। बनर्जी अब कुछ उलझन में हैं और मुस्लिम असंतोष का सामना कर रही हैं, इसलिए (शेष अंतिम पृष्ठ पर)

सेना के ध्रुव एनजी में आम नागरिक भी सफर कर सकेंगे

नई दिल्ली, 30 दिसंबर। बेंगलुरु में एक बड़ा और गर्व का पल साकार हुआ। हिंदुस्तान एयरोनॉटिक्स लिमिटेड (एचएएल) के उन्नत लाइट हेलीकॉप्टर ध्रुव-न्यू जनरेशन (एनजी) ने मंगलवार को अपनी पहली उड़ान सफलतापूर्वक पूरी कर ली।
यह उड़ान ध्रुव प्लेटफॉर्म को सिविल और निर्यात बाजारों में नई

■ हेलीकॉप्टर बनाने वाली कम्पनी हिंदुस्तान एयरोनॉटिक्स लिमिटेड ने बताया कि इसमें सुरक्षा के लिए कई नए फीचर्स जोड़े गए हैं।

ताकत देने की दिशा में महत्वपूर्ण कदम है। एचएएल की ओर से डिजाइन और निर्मित ध्रुव एनजी एक 5.5 टन वजन की, (शेष अंतिम पृष्ठ पर)

विचार बिन्दु

जिस तरह रंग सादगी को निखार देते हैं उसी तरह सादगी भी रंगों को निखार देती है। सहयोग सफलता का सर्वश्रेष्ठ उपाय है। –मुक्ता

बदल रहे भारत का नये वर्ष में प्रवेश

इतिहास में ऐसा समय आता है जब कुछ चीजें सतह पर नहीं बदलतीं, न ही उन स्पष्ट तरीकों से जिन्हें सांख्यिकी या जीडीपी चार्ट से मापा जा सके। वे अपनी पहचान के दायरे में बदलती हैं। इक्कीसवीं सदी के पहले 25 वर्षों की यात्रा पूरी करके कल हम नये साल में प्रवेश कर रहे हैं। यह वह समय है जब भारत अनेक सीमाएं पार कर रहा है। इक्कीसवीं सदी के इस चौथाई हिस्से में इस देश में जबरदस्त मनोवैज्ञानिक बदलाव आया है। यह बदलाव सिर्फ अकादमिक रूपांतरण या बौद्धिक पुनरुत्थान का नहीं है, यह कुछ ज्यादा गहरा, अधिक मौलिक है। भारत की आर्थिक जंजीरें टूट चुकी हैं और अब उसे रोका नहीं जा सकता। इसे हम यहां के युवाओं की आंखों में देख सकते हैं। अब कोई संदेह नहीं है। अब किसी और के प्रगति मॉडल के आगे झुकने की जरूरत नहीं है। अब आत्मविश्वास है, कि हम जानते हैं कि हम कौन हैं। और ऐसा होने के लिए हमें किसी की अनुमति की आवश्यकता नहीं है। सदियों तक भारत दूसरों द्वारा, और खुद यहां के लोगों द्वारा, अपने को शासित, प्रबंधित और निर्देशित देश के रूप में देखा जाता रहा है। विदेशी विचारों और उनके हितों के बोझ तले इसकी अपनी चमक फीकी पड़ती चली गई। इसके अपने मिथक और दर्शन, जो कभी गहन सार्वभौमिक विचारों के उद्गम स्थल थे, उन्हें हीन, पिछड़ा तथा आदिम मान लिया गया। सदियों से भारत एक ऐसी सभ्यता रही जिसे बताया जाता रहा कि उसे अपने बारे में क्या सोचना है। भारत को जिस ढांचे में गढ़ा गया वह सिर्फ आर्थिक उपनिवेशन नहीं था, वह एक मनोवैज्ञानिक आधिपत्य भी था। इस तरह भारत न केवल विजेता की छाया में रहा, बल्कि परिभाषा की छाया में भी रहा। ऐसा सिर्फ इसलिए नहीं हुआ कि बाहरी लोग आए और यहां शासन किया। बल्कि उन्होंने, खासकर अंग्रेजों ने, भारत कैसा है इसकी पटकथा लिखी। उन्होंने भारत से कहा—“यह आपकी पहचान है, अब दुनिया में यह आपका स्थान है, हमने आपके लिए जो रेखाएं खींची हैं, उनके भीतर ही रहें।” भारत उन कहानियों को दोहराता रहा, जिन्होंने इसे रहस्यवाद की भूमि के रूप में प्रस्तुत किया। पश्चिम ने तय किया कि भारत अनोखा हो सकता है लेकिन उकृष्ट नहीं;आध्यात्मिक हो सकता है लेकिन रणनीतिक नहीं; सांस्कृतिक हो सकता है लेकिन शक्तिशाली नहीं। इन कहानियों ने जनमानस में जड़ें जमा लीं। लेकिन एक समय ऐसा आता है जब एक सभ्यता को बाहर से नहीं बल्कि अंदर से एक अलग आवाज़ सुनाई देने लगती है, जो कहती है ये कहानियां कभी हमारी नहीं थीं। वे यह नहीं दर्शाती कि हम कौन हैं। वह क्षण धमाकेदार नहीं होता। यह दुंदुभी बजाते नहीं आता, लेकिन जब आता है तो सब कुछ बदलना शुरू हो जाता है। और यह समय शुरू हो गया है।

ऐसा मानने वाले कम नहीं हैं कि भारत कभी भी, सच में, सोया नहीं था, वह बस खामोश था। फिर कुछ ऐसा हुआ कि भारतीयों ने दूसरों से अनुमोदन की मांग करना बंद कर दिया। यह मामूली बात लगती है, लेकिन यही सब कुछ है। उन्होंने दूसरों की दृष्टि से देखना बंद कर दिया और घोषणा कर दी कि हम खुद को अपनी दृष्टि से देखेंगे। यही वह क्षण होता है जब सभी बाहरी नियंत्रण समाप्त हो जाते हैं। ऐसा इसलिए नहीं होता कि उपनिवेशवादी चले जाते हैं या राजनेता बदल जाते हैं। यह तब होता है जब लोग आत्मबल से कहते हैं ‘हम हैं!’ यह आत्मविश्वास इस देश के लोगों को महात्मा गांधी ने दिया। उपनिवेशी शासन ने भारत पर नियंत्रण तब ही खोदिया था जब गांधी के नेतृत्व में भारतीय मन ने कहा कि हम आपके अधीन नहीं हैं। इसे देश के करोड़ों लोगों ने यह महसूस किया और सत्य और अहिंसा का आत्मबल पाया। भारत का वही आत्मबल अब आजादी के इतने वर्षों बाद खुलकर दिख रहा है जिसमें यह देश–दुनिया द्वारा परिभाषित नहीं किया जा रहा है। यह खुद को परिभाषित कर रहा है। आज उसके वैज्ञानिक न केवल दुनिया की डिजिटल प्रौद्योगिकियों के प्रमुख संस्थानों को


आज ऐसा नया भारत बन रहा है जिसे दुनिया परिभाषित नहीं कर पा रही है, क्योंकि अब दुनिया भारत का एक ऐसा संस्करण देख रही है जो गर्व करने की किसी से अनुमति नहीं मांगता है। यह केवल धारणा में बदलाव नहीं है, यह रुख में बदलाव है। भारत दुनिया से यह नहीं पूछ रहा है कि वह कहां फिट बैठता है। वह खुद परिभाषित कर रहा है कि वह कहां खड़ा है। यह उसके आत्म-सम्मान की वापसी का समय है।

अभी तक पूरी तरह से नहीं समझ पाई है। परिवर्तन का यह समय एक तरह का आध्यात्मिक विद्रोह है। आज ऐसा नया भारत बन रहा है जिसे दुनिया परिभाषित नहीं कर पा रही है, क्योंकि अब दुनिया भारत का एक ऐसा संस्करण देख रही है जो गर्व करने की किसी की अनुमति नहीं मांगता है। यह केवल धारणा में बदलाव नहीं है, यह रुख में बदलाव है। भारत दुनिया से यह नहीं पूछ रहा है कि वह कहां फिट बैठता है। वह खुद परिभाषित कर रहा है कि वह कहां खड़ा है। यह उसके आत्म-सम्मान की वापसी का समय है। यह 140 करोड़ से ज्यादा लोगों की उस सामूहिक अपेक्षा का शांत और ज्वलंत अहसास है कि अब उन्हें अपने अस्तित्व के लिए किसी की अनुमति की जरूरत नहीं है। भारत आज अपनी कहानियां फिर से लिख रहा है। यह अनुमोदन की प्रतीक्षा नहीं कर रहा है। यह मान्यता की मांग नहीं कर रहा है। यह अंततः अपने स्वयं के आख्यान में बोल रहा है। इक्कीसवीं सदी की पहली चौथाई में भारत की वैश्विक भूमिका बदली हुई है। वह अब केवल वैश्विक घटनाओं का दर्शक नहीं, बल्कि सक्रिय भागीदार और कई मामलों में नेतृत्वकारी बन रहा है। मौन भारत की वैश्विक कूटनीति है। वह शांत है लेकिन अडिग है। यह उधार की महत्वाकांक्षा नहीं है। वह जैविक है। वह घरेलू है और वह अदृष्ट है। भारत अब केवल दुनिया पर प्रतिक्रिया नहीं कर रहा है, यह इसके साथ शर्तें तय कर रहा है। इसकी नीतियां मुखर हैं, इसकी साझेदारियां राजनीतिक हैं। इसकी भौतिक, मनोवैज्ञानिक, कूटनीतिक सीमाएं दृढ़ हैं क्योंकि यह जानता है कि इसके पास क्या है। किन्तु इस नये भारत का उदय सभी के लिए आरामदायक नहीं है। बहुतेरे लोग ऐसा सोचते हैं कि ऐसा नहीं होना चाहिए था। ऐसे लोगों भी हैं जो पुराने संस्करण को पसंद करते हैं। इक्कीसवीं सदी की पहली चौथाई जब इतिहास के पलों में दर्ज हो रही है तब हम पाते हैं कि यह कालखंड केवल समय का प्रवाह नहीं था, बल्कि भारत के लिए गहरे सामाजिक, आर्थिक, तकनीकी और राजनीतिक रूपांतरण का दौर है।

देश जब नये साल में प्रवेश कर रहा है, तब यह समय केवल उत्सव का ही नहीं, बल्कि आत्ममंथन और भविष्य की दिशा तय करने का भी है। यह समय यह प्रश्न पूछने का भी है कि भारत जहां पहुंचा है, वहां किन चुनौतियों से जुड़ा रहा है और आने वाले वर्षों में उसे कौनसी राह चुननी है? इस सवाल का जवाब खोजना है कि विकास की इस कहानी में असमानता का साया क्यों बना हुआ है? संशकत भारत अपने आर्थिक विकास के फल समाज के अंतिम व्यक्ति तक पहुंचाने के लिए वह क्या जतन कर रहा है? इक्कीसवीं सदी की चौथाई इस पूरी होना केवल एक समय–सीमा नहीं, बल्कि एक पड़ाव है। नये साल में भारत के पास अवसर है कि वह बीते अनुभवों से सीखे और भविष्य के लिए स्पष्ट दृष्टि बनाए। शिक्षा में गुणवत्ता, स्वास्थ्य में समावेशन, रोजगार में सम्मान, लोकतंत्र में विश्वास और पर्यावरण में संतुलन को आने वाले समय में भारत की पहचान बनाना है। नये साल का यह संकल्प केवल सरकारों का नहीं, बल्कि हर नागरिक का होगा तब बात बनेगी। भारत का भविष्य केवल नीतियों से नहीं, बल्कि सामूहिक चेतना और साझी जिम्मेदारी से बनेगा। इक्कीसवीं सदी की अगली तीन चौथाई इसी भागीदार के लिए निर्णायक होगी। सामाजिक सौहार्द, समावेशन और आपसी विश्वास को मजबूत करना आने वाले वर्षों की सबसे बड़ी आवश्यकता होगी। भारत की विविधता उसकी शक्ति तब ही है,जब हम उसे विभाजन का कारण न बनने दें। नये साल में हमें पुरानी स्मृतियों में नहीं जाना है। किसी स्वर्णिम युग को फिर से जीने की भी कोशिश नहीं करनी है। हमें किसी की नकल करने की बजाय अपने खुद अपने मूल के रूप में विकसित करना है और ऐसा भवन बनाना है जिसमें विचारों की खूब खिड़कियां हों और वे खुली रहें। हम विचारों पर बहस करें, झगड़ें नहीं। महात्मा गांधी ने हमें ऐसा आत्मबल दिया है जो लोगों को अपना सिर ऊंचा करके चरने का तरीका सिखाता है। भारतियों की सबसे बड़ी पूंजी यह था कि वे जानते हैं कि वे एक सभ्यता हैं, जो विजय से नहीं बल्कि निरंतरता से परिभाषित होती है, नियंत्रण से ग्रस्त नहीं है, बल्कि सह–अस्तित्व से परिभाषित होती है; सत्य और अहिंसा से परिभाषित होती है। इसी समझ के साथ नये वर्ष में हमारा प्रवेश ही शुभ होगा।

—**अतिथि संपादक, राजेश्वर बोड़ा (वरिष्ठ पत्रकार एवं विश्लेषक)**

राशिफल
बुधवार 31 दिसम्बर, 2025
 पौष मास, शुक्ल पक्ष, द्वादशी तिथि, बुधवार, विक्रम संवत 20८2, कृत्तिका नक्षत्र रात्रि 1:३0 तक, साध्य योग रात्रि ९:1३ तक, चब कार्क दिन ३:24 तक, चन्द्रमा आज प्रगत: ९:2३ से वृष राशि में संचार करेगा।
पंडित अनिल शर्मा
मंगल-धनु, बुध-धनु, गुरु-मिथुन, शुक्र-धनु, शनि-मौन, राहु-कुम्भ, केतु-सिंह राशि में। आज सर्वार्थ सिद्धि योग सम्पूर्ण दिन-रात रहेगा। आज पुत्रदा एकादशी व्रत वैष्णवों का है। महापात योग दिन 1०:०० तक है। आज नववर्ष पूर्व संंध्या है। श्रेष्ठ चौघड़िया: लाभ-अमृत सूर्योदय से ९:55 तक, शुभ 1१:12 से 12:३0 तक, चर ३:05 से 4:22 तक, लाभ 4:22 से सूर्यास्त तक। राहूकाल: 12:0० से 1:३0 तक। सूर्योदय 7:20, सूर्यास्त 5:40



डॉ. जे.के. गर्ग

नव वर्ष में अपने जीवन को सुखी खुशहाल स्वस्थ आनन्द दायक मनाने के लिये निम्न उपायों को अपनाए।
खुशी आदमी के भीतर ही होती है तथा रिलेक्स मन ही प्राप्ति और खुशहाली का प्रवेशद्वार है। वास्तव में सभी इन्सान और अन्य प्राणी अविनाशी पवित्र और शांती प्रिय आत्मयै हैं और परमपिता परमात्मा की संतान है जिसका कोई रंग नहीं ना ही कोई धर्म ना ही कोई लिंग है।

धर्म का चेहरा तो उनको समाज ने दिया है। याद रखवें कोई धर्म आपस में घृणा और वैर करना नहीं सिखाता है। आपस में वैमनस्य फैलाने का काम तो तथाकथित धर्म के स्वार्थी ठेकेदार ही करते हैं। सहभाव के लिये हर ईसान को बापूजी के भजन ‘ईश्वर-अल्लाह एक ही नाम, सबको सम्मति दे भगवान’ का सच्चे दिल से पालन करें।

भारत विभिन्नता में एकता की अद्भुत मिसाल है। यहाँ हिंदू, मुस्लिम, सिख, ईसाई, बोध, जैन, फ़ारसी अपनी-अपनी आस्था अनुसार पूजा-अर्चना करते हैं। एक-दूसरों के पर्व में भाग लेते हैं। भाई-भाई के रूप में रहते हैं। धर्म निरपेक्षता हमारे संविधान के मुख्य स्तम्भ है।

सुखी जीवन के लिए सभी को स्नेह, प्रेम और प्यार दें। याद रखे कि अशाओं का जीवन काल अनंत होता है वहीं दूसरी तरफ निराशा और असफलता का जीवनकाल अल्प एवं छोटा होता है इसलिए निराशा और

असफलताओं के निराशाजनक वातावरण में आशा का दीपक जलाये रखें और घनघोर अंधकार में भी प्रकाश की किरणें की खोज करें। अपने आस-पास के लोगों के के दु:खदर्द एवं पीड़ा को समझें, उनकी मदद करें उनके दु:ख-दर्द, तकलीफों को दूर करने में मदद करें और सदैव करुणामय संवेदनशील बने रहें। निराशा को कभी भी अपनी सोच के नजदीक नहीं आने दें। अपने जीवन में नकारात्मक सोच को छोड़ करके सकारात्मकता को अपनी सोच का अभिन्न अंग बनायें, निराशा की भावना को सदा के लिये तिलांजली दें। छोटी से छोटी बातों में भी अच्छाई को ढूँढें। अन्धकार में भी आशा का दीप जलाए रखें। जब कभी परोपकार चालू करें तो यह तय कर ले कि इससे किसी को नुकसान तो नहीं होगा। अपने निजी हितों को ताक पर रख कर परोपकारी बन दूसरों के दु:ख कम करें।

याद रखवें कि जीवन में खुशी प्राप्त करने के लिये दूसरों को भी यथाशक्ति खुश रखने का प्रयास करना जरूरी है मित्रों सहकर्मियों के अच्छे काम की प्रशंसा करें। साल में हर परिस्थिती में शांत और रिलैक्स्ड रहूंगा। रिलेक्स रहने के लिये गहरी और लम्बी श्वास लेे और छोड़ें। अपने मन के अंदर इस बात को धारण कर लें कि खुशी मेरा जन्मसिद्ध मौलिक अधिकार है। चाहें

कुछ भी हो जाए मैं दिन भर खुश रहूंगा। जब कभी कोई अनहोनी घटना घट भी जाये तब भी अपने आप को सकारात्मक सोच पर केन्द्रित करते हुये अपने आप को समझाये कि मेरे साथ इससे भी बुरा हो सकता था, प्रभुजी को धन्यवाद दें। याद रखे कि अगर अग्रज अपनों से छोटे को स्नेह और प्यार देंगे तो छोटे भी आप को जरूर सम्मान देंगे और आप का आदर भी करेंगे। बच्चों को उनके अपने हिसाब से जीने का मौका दे, उनके कार्यकलापों में टीका-टिप्पणी नहीं करें। आप उन्हें सलाह तभी ही दें जब

वे आप से सलाह मांगें।

क्रोध एक माचिस की तिली के समान है जो दूसरों को जलाने के पहिले खुद ही जलती है। जब कभी आपको गुस्सा आ जाये तो तब अपने मन को समझाये कि क्रोध करके मैं खुद का ही नुकसान कर रहा हूँ। अपने पड़ोसी से नियमित बातचीत करें, उनके प्रति सद्भावना रखते उनके खुशी के लिये प्रार्थना करें। उनके सुख को बढ़ाने और तकलीफों को कम करने की कोशिश करें इससे आपकी खुशियाँ कई गुणा बढ़ जायेगी और आपके पारस्परिक सम्बन्ध मधुर रहेंगें। खुशी प्राप्त करने का एक सूत्र यह भी है की बिना किसी चाहत के दूसरे के अच्छे काम की बार बार उनके सामने और उनकी पीठ पीछे प्रशंसा करें। संभव है कि यदाकदा आपका लालच कुछ समय के लिये आपकी सम्पत्ती को बढा भी दे, किन्तु यह भी याद रखे कि अधिक सम्पति आपके लालच और आकांशा को कई गुणा बढ़ादेगी लालच और गलत तरीके से अर्जित यह कमाई आपको अभिमाना बना कर आपको गलत रास्ते पर ले जाकर आपकी मानसिक शांती और आपके स्वास्थ्य को खराब कर देगी।

सच्चाई तो यही है कि जो भी आप के पास है उससे आप सदैव खुश रहे। सुख-सुविधा के लिये भौतिक साधन अगर आपके पास उपलब्ध नहीं तो उन्हें हासिल करने लिये ख्याली ख्वाब बनाने के बजाय उन्हें प्राप्त करने के गम्भीर कोशिश कर मेहनत करें। याद रखे कोशिश करने वालों की भी हार नहीं होती है।

किताब पढ़ना एवं उनका सतत अध्ययन करना सभी के लिए जीवन की सभी अवस्थाओं में सबसे अच्छा और सबसे सरस्ता ज्ञानवर्धक साधन है। सुखमय जीवन जीने के लिये अपना लक्ष्य निर्धारित करें, उद्देश्यहीन जीवन रखें, उनकी अनदेखी नहीं करें। डर और शक के साथे में नहीं जीये क्योंकि हकीम लुकमान के पास भी शक-

लागयें, आपका ईगो आपको नकारा बनाके आपको हीन भावना से ग्रस्त कर देगा। अपने ईगो के बजाय अपने मन से कहें कि मैं मुझे सीपें गये सारे काम सफलतापूर्वक कर सकता हूँ। आराम तलब जिन्दगी जीने के बजाय कर्मशील बने, निष्काम भाव से तलीनता के साथ कर्म करें। अपनी गलतियों को मानने में चूक नहीं करें क्योंकि आदमी को अपनी गलतीयों से जीवन का बड़ा सबक सीखने को मिलता है।

याद रखे असफलता ही सफलता की पहली सीढ़ी है। दूसरों की गलतियों के लिये उन्हें माफ़ करें, फॉरगिव एन्ड फॉरगेट की नीति को अपनायें। जीवन में घटित अवांचित दुर्भाग्यपूर्ण कष्टपूर्ण घटनाओं को याद नही रखवें उन्हें भूल जाएँ वरन विगत वर्षों की सुखद स्मृतियों को याद कर मुस्कुरायें। याद रखवें कि भावात्मक होकर उतेजना में लिये गये निर्णय अधिकतर असफल ही होते है। चिंतन कर सोच-विचार करके शांत मन से विवेक पूर्ण निर्णय लें। किसी से कोई अपेक्षा नही रखवें और किसी की भी उपेक्षा भी नहीं करें।

चिन्ता चिन्ता से भी बुरी होती है, चिन्ता आपके जीवन के हर क्षण को दुखमय बना देगी, और सफलता के सारे दरवाजे भी बंद कर देगी वहीं चिन्ता आपके व्यक्तित्व को भी हानि पहुंचेगी, आप अपना आत्मविश्वास पूरी तरह से खो देंगे, आप बीमारियों को निमंत्रण देंगें और अस्वस्थ हो जायेंगे। इसलिए चिन्ता करने के बजाय आत्मचिंतन करें। आध्यात्मिक इन्सान बने। निरंतर मेडीटेसन का अभ्यास करें। मूर्खों से वाद-विवाद और तर्क-वितर्क करने से बचें। अपने आत्मसम्मान से कोई समझौता नहीं करें किन्तु आत्म अभिमाना भी नहीं बनें। स्वाभिमान के साथ जीयें। अपने निकटतम परिचितों एवं स्वजनों की भावनाओं, आवश्यकताओं का ध्यान रखें, उनकी अनदेखी नहीं करें। डर और शक के साथे में नहीं जीये क्योंकि हकीम लुकमान के पास भी शक-

जैसलमेर: सुकून और शांति की सुनहरी धरा



अचलदास डांगरा

राजस्थान के पश्चिमी छोर पर थार मरुस्थल के हृदय में बसा जैसलमेर केवल एक नहर नहीं, बल्कि सुकून का दूसरा नाम है। इसे स्वर्ण नगरी कहा जाता है, जहाँ की सुनहरी रेत और पीले पत्थरों से बने महल सूर्यास्त के समय एक जादुई शांति का अहसास कराते हैं।

रेत के टीलों में छिपा मौन : जैसलमेर की सबसे बड़ी विशेषता यहाँ का सबाटा है। सम और खुदई के मखमली धोरों पर जब ठंडी हवाएं चलती हैं, तो वे मन की सारी व्याकुलता को सोख लेती हैं। मौलों तक फैले रेत के टीलों पर बैठकर डूबते सूरज को देखना एक आध्यात्मिक अनुभव जैसा है, जो भागदौड़ भरी जिंदगी से दूर सुकून के पल देता है।

इतिहास और वास्तुकला का संगम : जैसलमेर का सौनार किला दुनिया के उन दुर्लभ किलों में से एक है जहाँ आज भी आबादी निवास करती है। इसकी संकरी गलियों में घूमते हुए समय जैसे ठहर सा जाता है। यहाँ की नक्काशीदार हवेलियाँ, जैसे पटवों की हवेली और सालमसिंह की हवेली, कारीगरी का ऐसा नमूना पेश करती हैं कि देखने वाला टकटकी लगाए रह जाता है। इन पत्थरों पर उकेरी गई बारीकियाँ मनुष्य के धैर्य और शांति



का प्रतीक है।

जैसलमेर की फिजाओं में लोक

संगीत का वास है। जब यहाँ के लोक कलाकार कामायचा और खड्डताल पर

जोधपुर व भगत की कोठी रेलवे स्टेशन प्रतिष्ठित ब्रांड स्टोर्स के लिए प्रस्तावित ‘इस नवाचार के अंतर्गत यात्रियों को प्रसिद्ध राष्ट्रीय एवं अंतरराष्ट्रीय ब्रांड्स के विविध खाद्य विकल्प रेलवे स्टेशनों पर उपलब्ध कराए जाएंगे’

जोधपुर, (कासं)। रेलवे बोर्ड के नए दिशा-निर्देशों के तहत यात्रियों को बेहतर सुविधाएं उपलब्ध कराने के उद्देश्य से जोधपुर व भगत की कोठी रेलवे स्टेशनों को प्रीमियम ब्रांड कैटरिंग आउटलेट्स एवं अन्य प्रतिष्ठित ब्रांड स्टोर्स के लिए प्रस्तावित किया गया है। रेलवे की इस पहल का उद्देश्य रेलवे स्टेशनों पर यात्रियों को प्रतिष्ठित, भरोसेमंद एवं गुणवत्तापूर्ण खाद्य व अन्य ब्रांडों की बेहतर सुविधा उपलब्ध कराना है।

उत्तर-पश्चिम रेलवे के जोधपुर मंडल के सीनियर डीसीएम हितेश यादव ने बताया कि इस नवाचार के

■ **दिशा-निर्देशों के तहत प्रीमियम ब्रांड स्टोर खोलने की भी अनुमति दी गई है, जिसके अंगरगत बड़े एवं प्रतिष्ठित ब्रांड्स को सीधे रेलवे स्टेशन परिसर में स्थापित किया जा सकेगा**

अंतर्गत यात्रियों को प्रसिद्ध राष्ट्रीय एवं अंतरराष्ट्रीय ब्रांड्स के विविध खाद्य विकल्प रेलवे स्टेशनों पर उपलब्ध कराए जाएंगे। दिशा-निर्देशों के तहत प्रीमियम ब्रांड स्टोर खोलने की भी अनुमति दी गई है, जिसके अंतर्गत बड़े एवं प्रतिष्ठित ब्रांड्स को सीधे रेलवे स्टेशन परिसर में स्थापित किया जा सकेगा। रेलवे द्वारा प्रारंभिक रूप से

जोधपुर एवं भगत की कोठी स्टेशनों को प्रीमियम ब्रांड कैटरिंग स्टोर व अन्य ब्रांड स्टोर के लिए प्रस्तावित किया गया है। इसके अतिरिक्त जोधपुर मंडल के अन्य स्टेशनों पर भी इच्छुक पक्ष मंडल कार्यालय से संपर्क कर ऐसे स्टोर खोलने के लिए आवेदन कर सकते हैं। उन्होंने स्पष्ट किया कि ये ब्रांड स्टोर सीधे संबंधित पार्टी को ही

आवंटित किए जाएंगे तथा इन्हें सबलेट करने की अनुमति नहीं होगी।

यादव ने बताया कि इस पहल से यात्रियों को उच्च गुणवत्ता, बेहतर स्वच्छता मानकों एवं विश्वसनীয় खान-पान विकल्प उपलब्ध होंगे, साथ ही रेलवे स्टेशनों की समग्र छवि, सेवा स्तर एवं यात्री संतुष्टि में भी उल्लेखनीय सुधार होगा। साथ ही यह पहल ई-ऑक्शन के माध्यम से लागू की जाएगी तथा सबलेट की अनुमति नहीं होगी। इससे यात्रियों को बेहतर सुविधाएं मिलने के साथ स्टेशन की छवि में भी सुधार होगा। रेलवे की कैटरिंग पॉलिसी-2०17 में संशोधन

करते हुए प्रीमियम ब्रांड कैटरिंग आउटलेट्स को कैटरिंग स्टॉल की चौथी श्रेणी के रूप में सम्मिलित किया गया है। इन प्रीमियम कैटरिंग आउटलेट्स का आवंटन मनोनयन के आधार पर नहीं किया जाएगा, बल्कि मौजूदा ई-ऑक्शन नीति के अंतर्गत पूर्णतः पारदर्शी प्रक्रिया के माध्यम से किया जाएगा। प्रीमियम ब्रांड कैटरिंग आउटलेट्स का लाइसेंस कार्यकाल अन्य कैटरिंग स्टॉलों की भांति पांच वर्ष का होगा। न्यूनतम लाइसेंस शुल्क का निर्धारण रेलवे की वर्तमान कैटरिंग पॉलिसी के प्रावधानों के अनुसार किया जाएगा।

कन्या	कन्या
	
व्यावसायिक कार्यों को प्राथमिकता से करने का प्रयास करें। अटक हुए कार्य शीघ्रता/सुममता से बनने लगेंगे। नवीन कार्यों में उचित सफलता मिलेगी।	व्यावसायिक कार्यों को प्राथमिकता से करने का प्रयास करें। अटक हुए कार्य शीघ्रता/सुममता से बनने लगेंगे। नवीन कार्यों में उचित सफलता मिलेगी।

सिंह	सिंह
	
व्यावसायिक कार्यों को प्राथमिकता से करने का प्रयास करें। अटक हुए कार्य शीघ्रता/सुममता से बनने लगेंगे। नवीन कार्यों में उचित सफलता मिलेगी।	व्यावसायिक कार्यों को प्राथमिकता से करने का प्रयास करें। अटक हुए कार्य शीघ्रता/सुममता से बनने लगेंगे। नवीन कार्यों में उचित सफलता मिलेगी।

कर्क	कर्क
	
आर्थिक/वित्तीय मामलों के लिए/दिन अच्छा रहेगा। आय में वृद्धि होगी। संपत्तिगत खोत से धन प्राप्त होगा। व्यावसायिक भाग में प्रगति होगी। धार्मिक कार्यों में भाग ले सकते हैं।	आर्थिक/वित्तीय मामलों के लिए/दिन अच्छा रहेगा। आय में वृद्धि होगी। संपत्तिगत खोत से धन प्राप्त होगा। व्यावसायिक भाग में प्रगति होगी। धार्मिक कार्यों में भाग ले सकते हैं।

मिथुन	मिथुन
	
आर्थिक मामलों में परेशानी हो सकती है। घर-गृहस्थी के खर्चों में अनावश्यक वृद्धि हो सकती है। परिवार में वाद-विवाद टालना ठीक रहेगा।	आर्थिक मामलों में परेशानी हो सकती है। घर-गृहस्थी के खर्चों में अनावश्यक वृद्धि हो सकती है। परिवार में वाद-विवाद टालना ठीक रहेगा।

वृष	वृष
	
व्यावसायिक कार्यों में व्यस्तता बनी रहेगी। नौकरपेशा व्यक्तियों को अतिरिक्त जिम्मेदारी मिल सकती है। आर्थिक मामलों में संतुलन बना रहेगा।	व्यावसायिक कार्यों में व्यस्तता बनी रहेगी। नौकरपेशा व्यक्तियों को अतिरिक्त जिम्मेदारी मिल सकती है। आर्थिक मामलों में संतुलन बना रहेगा।

तुला	तुला
	
चन्द्रमा अष्टम भाव में शुभ नहीं है। राशु कार्यों में व्यवधान हो सकता है। आश्वय्य कार्यों में विलम्ब हो सकता है। व्यावसायिक परेशानियां अभी यथावत बनी रहेंगी।	चन्द्रमा अष्टम भाव में शुभ नहीं है। राशु कार्यों में व्यवधान हो सकता है। आश्वय्य कार्यों में विलम्ब हो सकता है। व्यावसायिक परेशानियां अभी यथावत बनी रहेंगी।

सार-समाचार

अटल स्मृद्धि सप्ताह समारोह आयोजित

तारानगर (निर्स)। तारानगर के चौधरी गेस्ट हाउस में मुख्य वक्ता चंद्रराम गुरी के मुख्यतिथ्य व शहर अध्यक्ष अनूप खंडेलवाल की अध्यक्षता में मंगलवार को विधानसभा स्तरीय श्रद्धेय अटल स्मृद्धि सप्ताह समारोह कार्यक्रम का आयोजन किया गया जिसमें वक्ताओं ने अटल बिहारी वाजपेयी के जीवनी और राजनीति के अनूठे इतिहास को स्मरण किया कार्यक्रम में विद्या भारती द्वारा संचालित आदर्श विद्या मंदिर के बच्चों ने अटल बिहारी वाजपेयी पर निबंध प्रतियोगिता में हिस्सा लिया, प्रतियोगिता में प्रथम, द्वितीय एवं तृतीय स्थान पर रहने वाले बच्चों को संगठन द्वारा पुरस्कृत भी किया गया। इस मौके पर विधानसभा संयोजक अजीत सिंह राठौड़, जमरदीन तेली, कैलाश कंदोई, सुनील भाकर, रणजीत राठौड़, विशाल शर्मा, राकेश टाक, रामवतार सैनी, माणकचंद सैनी, मोहम्मद फारूक, मदन गुरी, राकेश शर्मा, विजय सोनी, पार्षद हरि इंदौरिया, गुमान सैनी, हेमन्त च्याग, सेठी पेंटर, लिलाधर बागोरिया, पप्पू सोनी, रामचन्द्र प्रजापत, व्यास शर्मा, अशोक जांजिड़, कर्मांडो व्हीरोलाल सैनी, भगवती प्रसाद शर्मा, भंवरलाल पुनीया, राजेन्द्र जोईया ,जे के दायमा, चिरंजीलाल शर्मा, एडवोकेट रविकान्त खण्डेलवाल, रमेश राहड़, सुदर्शन सबलानिया, दीपक पासवान ,ख्याली प्रजापत, नंदू पटीर, मदन जोशी सहित पार्टी के विधानसभा स्तरीय जनप्रतिनिधियों व कार्यकर्ताओं ने हिस्सा लिया।

चंद्रनाथ महाराज को श्रद्धांजलि दी

झुंझुनूं, (निर्स)। चंद्रनाथ आश्रम बगड़ के महंत चंद्रनाथ महाराज के समाधिस्त होने के उपलक्ष्य में झुंझुनूं के सर्व समाज ने उन्हें श्रद्धांजलि अर्पित कर नमन किया। श्रद्धांजलि सभा के संयोजक महेश जीनगर व उमाशंकर महमिया ने बताया कि बगड़ रोड स्थित चंचलनाथ टीला पर आमोचनगर महाराज के सानिध्य एव पूर्व विधायक डॉ. मूलसिंह शेखावत, भाजपा पूर्व जिलाध्यक्ष बनवारीलाल सैनी व भाजपा नगर मंडल अध्यक्ष कमलकांत शर्मा की अगुवाई में सर्वसमाज ने रामधुन सहित गुरु महिमा भवन की रसगंगा के साथ चंद्रनाथ महाराज के चित्र पर पुष्पांजलि अर्पित कर श्रद्धांजलि अर्पित की। डॉ. मूलसिंह शेखावत, बनवारीलाल सैनी ने अपने उद्घोषन से चंद्रनाथ महाराज को श्रद्धांजलि दी और उनके महान व्यक्तित्व की प्रशंसा करते हुए इसे जिले में एक बड़ी क्षति बताया। उन्होंने कहा कि ऐसे महान संत बिरले ही जन्म लेते है। इस अवसर पर राजेश बजाड़, रवि लांबा, विनोद गग्वा, सुभाष डिग्रवाल, लीलाधर धवल, राजेंद्र सैनी, पार्षद विजय कुमार सैनी, ताराचंद सैनी, महावीर सैनी, शीशपाल सैनी, जयंराम जांजिड़, विनोद जांजिड़, सत्यवीर जांगिड़, राजेंद्र गोयन इस्लामपुर, अर्जुन वर्मा, रामनिवास सैनी, दीपक स्वामी, गोपीराम पुरोहित सहित बड़ी संख्या में शहर के गणमान्य जन उपस्थित रहे।

सिक्किम के राज्यपाल माथुर का भाजपा कार्यकर्ताओं ने स्वागत किया

सीकर, (निर्स)। सिक्किम के राज्यपाल ओमप्रकाश माथुर का मंगलवार को सीकर आगमन पर जिलाध्यक्ष मनोज बाटड़ के नेतृत्व में भाजपा पदाधिकारियों व कार्यकर्ताओं ने स्वागत किया। यूडीएच मंत्री झावरसिंह खर्रां व जिलाध्यक्ष मनोज बाटड़ ने पदाधिकारियों के साथ जयपुर बाईपास स्थित भाजपा कार्यालय के पास सिक्किम के राज्यपाल ओमप्रकाश माथुर का राजस्थानी पारंपरिक संस्कृति से पूर्णों को गुलदस्ता देकर स्वागत किया। इस दौरान यूडीएच मंत्री झावर सिंह खर्रां, पूर्व सांसद स्वामी सुभेधानंद सरस्वती, जिलाध्यक्ष मनोज बाटड़, रामेश्वर रणवां, किसान मोर्चा के पूर्व जिलाध्यक्ष हरिराम रणवां, पूर्व विधायक रतनलाल जलधारी, तेजप्रकाश सैनी, पूर्व जिलाध्यक्ष महेश शर्मा, राजेश रोलन, नेमीचंद कुमावत, करण सिंह, रमेश जलधारी, जितेंद्र सिंह कारंगा, भजनलाल टेलर, सुरेश कटारिया, दिनेश धाबाई, डॉ. बलवंत सिंह चिराणा, अनिता शर्मा, नीलम मिश्रा, सुल्तान सिंह खीचड़, अशोक चौधरी, ईश शर्मा, प्रदीप अग्रवाल, कविता चौधरी, अनुराधा, गोकुल प्रसाद माथुर आदि मौजूद रहे।

चिकित्सा शिविर लगाया

चिड़ावा, (निर्स)। स्व. हजारीलाल सोलंकी पुत्र स्व. मोहनलाल सोलंकी की स्मृति में परमहंस पंडित गणेश नारायण बाबूलिया बाबा के निर्वाणत्व के अवसर पर विपरश्रया होम्योपैथिक जयपुर द्वारा तृतीय निःशुल्क होम्योपैथिक चिकित्सा शिविर लगाया गया। जिसमें कुल 645 मरिजों ने अपनी बीमारियों के लिए चिकित्सकों से परामर्श तथा आवश्यक दवाइयां लेकर चिकित्सा शिविर में लाभ लिया। चिकित्सा शिविर का शुभारंभ चेयरमैन सुमित्रा सैनी ने दीप प्रज्ज्वलित कर किया। शिविर में बाबूलाल सोलंकी पार्षद, जागीश प्रसाद पार्षद, तेजप्रकाश सोनी, संदीप सोलंकी, संदीप कुमार, धर्मवीर चावला आदि भी मौजूद रहे। शिविर में डॉ. गिरेश सोलंकी, डॉ. चित्रलेखा तिवाड़ी, डॉ. कुलदेव भालोडिया, डॉ. गुरधारी टेलर, डॉ. विनोद मौर्य, डॉ. सुनिता, डॉ. कमलेश सैनी, डॉ. प्रवीण शर्मा, डॉ. सरोज मीना, डॉ. खुशी पाल सहित शिविर संयोजक वीरेंद्र सोलंकी एवं विनोद सोलंकी ने अपनी सेवाएं दी।

चौमाल का विप्र फाउंडेशन ने सम्मान किया

झुंझुनूं, (निर्स)। जिले के मलसीसर कस्बा स्थित ब्रह्म परिषद में ब्राह्मण समाज अध्यक्ष डॉ. भवानीशंकर जोशी की अध्यक्षता में विप्र फाउंडेशन जिला इकाई द्वारा जिलाध्यक्ष कमलकांत शर्मा की अगुवाई में विप्र फाउंडेशन संरक्षक चिरंजीलाल चौमाल का समाज के प्रति उनकी निष्ठा एवं सेवा को लेकर अभिनंदन किया गया। जिला संयोजक उमाशंकर महमिया ने बताया कि चिरंजीलाल चौमाल की ब्राह्मण समाज के प्रति 35 वर्षों से सक्रियता के साथ अनुकूलणीय कार्यों के लिए उनका माला, दुपट्टा, साफा पहनकर व अभिनंदन प्र पदेकर स्वागत सम्मान कर अभिनंदन किया गया। अभिनंदन पत्र का वाचन विप्र फाउंडेशन जिला संगठन महामंत्री रामगोपाल महमिया ने किया। इस अवसर पर जिला संरक्षक सुशील कुमार जोशी एडवोकेट, महामंत्री वशिष्ठ कुमार शर्मा, जिला उपाध्यक्ष सांवरमल पाराशर, मंत्री रमेश चमल्ल, पवन चौमाल, परमेश्वर जाखोड़िया, नवीन लाटा, अरुण कौशिक आदि समाज के लोगों द्वारा किया गया।

निःशुल्क चिकित्सा शिविर दो को

शिमला, (निर्स)। साहित्यकार स्व. टीसी प्रकाश की जयंती पर खेल मैदान बस स्टैंड शिमला में नारनौल निजी अस्पताल के सौजन्य से शुक्रवार दो जनवरी को सुबह 10 बजे से निःशुल्क चिकित्सा शिविर का आयोजन टीसी प्रकाश स्मृति सम्मान समारोह समिति के सहयोग से किया जाएगा। कार्यक्रम संयोजक डॉ. रामानंद शर्मा ने बताया कि शिविर में डॉ. जितेंद्र यादव आर्योपेडिक हड्डी रोग विशेषज्ञ, डॉ. निशा ऑबटे डिस्टल और माहपंचायत की स्मृति और स्त्री रोग विशेषज्ञ, डॉ. सूरिता यादव आँखाल्मोलॉजी नेत्र रोग विशेषज्ञ, डॉ. मयक जनरल मेडिसिन सामान्य चिकित्सा विशेषज्ञ अपनी निःशुल्क सेवाएं प्रदान करेंगे। इस शिविर में कमर दर्द, कंधे का दर्द के मरीजों की जांच भी की जाएगी। शिविर में हौमोग्लोबिन, बीपी, शुगर की जांच निःशुल्क की जाएगी। शिविर में दवाइयां भी निःशुल्क प्रदान की जाएगी।

छावनी बाजार में आज मासिक अवकाश रहेगा

झुंझुनूं, (निर्स)। श्री गल्ला व्यापार संघ झुंझून के निर्णय अनुसार मासिक अवकाश के संदर्भ में महीने के आखिरी दिवस पर 31 दिसंबर को बाजार बंद रहेगा। जानकारी देते हुए गल्ला व्यापार संघ के अध्यक्ष आनंद टीबड़ा एवं सचिव विपिन राणासरिया ने बताया कि पिछले का महीने समय से छावनी बाजार के व्यापारी मासिक अवकाश के अंगतिव महीने के अंतिम दिवस पर बाजार बंद करते आ रहे हैं। इसी क्रम में 31 दिसंबर को छावनी बाजार बंद रखने का निर्णय रखा गया है। बुधवार को महीने के अंतिम दिवस 31 दिसंबर को जोशियों की कुटिया से लेकर छावनी बाजार एवं गोल मंडी बालाजी तक जो भी खुदरा एवं थोक की दुकान है पूर्णतया बंद रहेगी।

विद्युतकर्मियों का धरना प्रदर्शन आज

झुंझुनूं, (निर्स)। अजमेर विद्युत वितरण निगम श्रमिक संघ संबद्ध भारतीय मजदूर संघ जिला झुंझून द्वारा निगम में टेका प्रथा के चलते व्याप्त भ्रष्टाचार तथा विद्युत कर्मियों की जायज मांगों की अनदेखी को लेकर में बुधवार को अधीक्षण अभियंता कार्यालय परिसर पर विशाल धरना प्रदर्शन किया जाएगा। महामंत्री सुरेश कुमार शर्मा ने बताया कि निगम जिला प्रशासन से कर्मचारियों की जायज मांगों को लेकर बार-बार मांग की जाती रही है। किंतु निगम प्रशासन द्वारा लगातार अनदेखी की गई है। जिससे क्षुब्ध होकर श्रमिक संघ बुधवार को अधीक्षण अभियंता कार्यालय परिसर पर विशाल धरना प्रदर्शन करेगा। जिसमें सभी उपखंड इकाइयों से विशाल संख्या में कार्यकर्ता धरना प्रदर्शन में शामिल होंगे।

पांच दिवसीय बैंकिंग सप्ताह लागू करने की मांग, कर्मचारियों ने प्रदर्शन किया

चूरू (निर्स)। पांच दिवसीय बैंकिंग सप्ताह लागू करने की मांग को लेकर मंगलवार को यूनाइटेड फोरम बैंक यूनियन ने डीबी अस्पताल के सामने स्थित स्टेट बैंक ऑफ इंडिया कार्यालय के आगे जमकर विरोध प्रदर्शन किया गया।

यूएफबीयू के क्षेत्रीय संयोजक जयंत परिहार ने बताया कि संगठन ने पिछले दस वर्ष पूर्व भारतीय बैंक संघ के सामने पांच दिन का सप्ताह करने की मांग रखी थी, परंतु उसे आज तक पूरा नहीं किया गया। एआईबीओसी के क्षेत्रीय संयोजक राजेश धृत ने बताया कि यदि मांगों पर विचार नहीं किया गया, तो जनवरी के अंतिम सप्ताह में देशव्यापी हड़ताल की जायेगी।

इस अवसर पर क्षेत्रीय संयोजक सुनील बुराक, पंकज वर्मा, मुकेश परिहार, पंकज भार्गव, श्रीकांत, गोविन्द पांडिया, सकिन, नरेश कुमार, अमित शुक्ला, राजकुमार इन्दोरिया, निरज कुमार, मनोज सोनी, अनिरुद्ध शर्मा,

सालासर में साइबर फ्रॉड : होटल बुकिंग के नाम पर यात्रियों से कर रहे ऑनलाइन ठगी

सुजानगढ़ (कास)। धार्मिक नगरी सालासर आने वाले श्रद्धालुओं के साथ अब तक करोड़ों रुपए का साइबर फ्रॉड हो चुका है।

ये फ्रॉड ऑनलाइन होटल बुकिंग के नाम से किया जा रहा है। साइबर फ्रॉड करने वाले उग सालासर की एक दर्जन से अधिक होटल, धर्मशालाओं की फर्जी वेबसाइड बनाकर करोड़ों रुपए एंठ चुके हैं।

इस संदर्भ में सालासर थाने में होटल सुजन के मैनेजर द्वारा सालासर थाने में मुकदमा भी दर्ज कराया जा चुका है। लेकिन मुकदमा दर्ज होने के बाद भी सालासर पुलिस के हाथ अभी तक खाली है। सुजन होटल के मैनेजर कमल अग्रवाल ने बताया कि घटना को लेकर डीजीपी को भी अवगत करा चुके है। लेकिन पुलिस उगो तक नहीं पहुंच पाई है।

सुजन सेवा ट्रस्ट में होटल बुकिंग के नाम पर एंठे करोड़ों रुपए:- कमल अग्रवाल ने बताया कि 27 नवंबर को मैनेजर आदित्य शर्मा ने थाने में रिपोर्ट देकर ठगी का मामला

- अब तक दो करोड़ से अधिक रुपए विभिन्न होटल, धर्मशालाओं के नाम पर ठगे

दर्ज कराया था। जिसमें पुलिस को बताया गया कि सुजन सेवा सदन सहित अन्य दो, तीन नामों से ठगो के द्वारा फर्जी वेबसाइट बना ली गई। इसके पश्चात कई यूपीआई आईडी में पैसे बुकिंग के नाम पर यात्रियों से डलवा चुके है। यात्री अमित कंदोई से 4 हजार 400 रुपए, अंशुषा पनपेजा से 3 हजार 400 रूपये, सिद्धार्थ जैन से 7 हजार 480 रुपए, निखिल महाजन से 7 हजार रुपए ऑनलाइन फ्रॉड करके एंठ लिए गए। ऐसे हुआ **खुलासा:-** होटल के मैनेजर कमल अग्रवाल ने बताया कि जब श्रद्धालु ऑनलाइन होटल बुक करके सालासर पहुंचे तो घटना का खुलासा हुआ। होटल काउंटर पर बुकिंग की जानकारी श्रद्धालुओं द्वारा दी गई तो मामले का खुलासा हुआ।

खेलो इंडिया अस्मिता किक बाक्सिंग में जीते पदक

झुंझुनूं, (निर्स)। खेलो इंडिया के तहत इंदौर में आयोजित अस्मिता वेस्टजोन किक बाक्सिंग चैंपियनशिप में प्रिंस इंटरनेशनल स्कूल की छात्राओं ने शानदार प्रदर्शन करते हुए विद्यालय और राज्य का नाम रोशन किया है।

संस्मान निदेशक निर्मल कालेर ने बताया कि इस प्रतियोगिता में स्थूल की पांच छात्राओं का चयन व राष्ट्रीय स्तर की चैंपियनशिप के लिए हुआ है। स्पोर्ट्स अथॉरिटी ऑफ इंडिया (एसएआई) और खेल मंत्रालय के निर्देशन में इंदौर पब्लिक स्कूल में आयोजित इस चार दिवसीय (25–28 दिसंबर) प्रतियोगिता में राजस्थान की बेटियों ने अपनी प्रतिभा का लोहा मनवाया।

इस अवसर पर प्रिंस गुरु ऑफ

स्कूल के चेयरमैन डॉ. जीएल कालेर ने विजेता बच्चों को बधाई दी व कहा कि इन बेटियों की फसलता ने यह साबित कर दिया है कि ग्रामीण क्षेत्रों में प्रतिभा की कमी नहीं है। अब हमारा लक्ष्य राष्ट्रीय स्तर पर स्वर्ण जीतना है। तनु कुमारी नेहरा 60 किलो भारवर्ग में स्वर्ण पदक जीता और आठ हजार रूपए की नकद पुरस्कार प्राप्त की। दीपिका ने 52 किलो भारवर्ग में कांस्य पदक जीता और चार हजार रूपए का नकद पुरस्कार प्राप्त किया। खुशी ने 37 किलो भार वर्ग में, नाईशा और आरघ्या 46 किलो भार वर्ग में कांस्य पदक और चार हजार रूपए नकद पुरस्कार जीते। इस वेस्टजोन प्रतियोगिता में राजस्थान राज्य ने बेहतरीन खेल दिखाते हुए ओवरऑल

दिन में बिजली आपूर्ति की मांग, किसानों ने ज्ञापन किया

पाटन (निर्स)। क्षेत्र के किसानों को रात्रि के बजाय दिन में विद्युत आपूर्ति उपलब्ध करवाने की मांग को लेकर मंगलवार को ब्लॉक कांग्रेस कमेटी पाटन एवं किसान माहपंचायत के अध्यक्ष कमल सैनी (डाबला) के नेतृत्व में सहायक अभियंता विद्युतविभाग, पाटन को ज्ञापन सौंपा गया। किसानों ने स्पष्ट रूप से मांग रखी कि

खेती-किसानी के कार्यों को सुचारू रखने के लिए दिन में बिजली आपूर्ति सुनिश्चित की जाए।इस अवसर पर किसान ब्लॉक के अग्रक्ष कमल सैनी, पूर्व प्रधान कांता प्रसाद शर्मा, मालाराम वर्मा, श्रीराम यादव, दिनेश यादव, महेंद्र गुर्जर, सुरेश यादव, अखिलेश सैनी, अशोक तोला, राजू खान, बलराम, सुरेंद्र शर्मा, वीरेंद्र

तीसरा स्थान प्राप्त किया। कार्यक्रम के मुख्य अतिथि डीएसपी विनोद बाघेल और वाको इंडिया के अध्यक्ष संतोष अग्रवाल ने विजेता खिलाड़ियों को मंडल और ईनामी राशि के चेक सौंपकर सम्मानित किया। वेस्ट जोन में उत्कृष्ट प्रदर्शन करने वाली इन पांचों छात्राओं का चयन अब राष्ट्रीय खेलो इंडिया चैंपियनशिप के लिए हुआ है।जिसका आयोजन आगामी मार्च माह में तमिलनाडू में किया जाएगा। भारत सरकार द्वारा इस प्रतियोगिता को बढ़ावा देने के लिए 11 लाख रूपए की राशि आवंटित की गई है। इस अवसर पर संस्थान एकेडमिक डायरेक्टर समीर शर्मा, प्रिंसिपल डॉ. अनिता त्रि शर्मा, महेंद्र सैनी, कोच संदीप कुमार योगी व सभी स्टाफ सदस्य उपस्थित रहे।

लगातार सामाजिक क्षेत्र में जो कार्य करताए हैं इसकी जितनी प्रशंसा की जाए उतनी कम है।

इस अवसर पर श्री नाथ नगर गौशाला के कार्यकारी अध्यक्ष पवन झेदू ने कहा प्रदीप कुंडलिया ऐसे व्यक्ति है चाहे राजलदेसर में रहे चाहे कोलकाता में हमेशा गांव के लिए तत्पर रथीयर रहते हैं इस अवसर पर पारुल झेदू ने कहा आप लोगों ने मेरे को जो मान सम्मान दिया है इसके लिए मेरे पास कोई शब्द नहीं है क्योंकि मेरी कम भूमि राजलदेसर है जन्म भूमि गोमासर है इस भूमि पर सर्वप्रथम मैं प्रस्तुति दी जो गौ माता के आशीर्वाद से आज इस मुकाम पर मैं पहुंची हूं। इन संस्थाओं के द्वारा किया गया।

प्रदीप कुंडलिया, पारुल झेदू का सम्मान श्री राजलदेसर गौशाला, महिला कार्य समिति, राजलदेसर, श्री नाथ नगर गौशाला, व्यापार मंडल, गोगा कमेटी, पत्रकार संघ, युवा विकास समिति, नामदेव समाज , तेरापंथ युवक

‘उड़ान 2025’ में बच्चों ने शानदार प्रस्तुतियां दी

पाटन (निर्स)। सरस्वती स्कूल पाटन में वार्षिक समारोह ‘उड़ान 2025’ ‘मिशन मंगल’, भगत सिंह, स्कूल अत्यंत हर्षोल्लास एवं उत्साहपूर्ण वातावरण में आयोजित किया गया। रंगारंग कार्यक्रमों से सजे इस समारोह में विद्यार्थियों की प्रतिभा,आत्मविश्वास और रचनात्मकता देखने को मिली, जिसे देखकर उपस्थित अभिभावक और अतिथि प्रमत्तगुध हो गए।

कार्यक्रम का शुभारंभ विद्यालय के चेयरमैन बुधराम सैनी, सरपंच मनोज चौधरी, पूर्व सरपंच केदार सैनी, मदन मीणा प्राचार्य राजकीय महाविद्यालय पाटन तथा मुख्य अतिथि राधेश्याम योगी पूर्व जिला शिक्षा अधिकारी द्वारा संयुक्त रूप से दीप प्रज्जलन कर किया गया।इसके पश्चात नन्हे-मुन्हे बच्चों द्वारा प्रस्तुत ‘रामायण’ नृत्य ने पूरे वातावरण को आध्यात्मिक भावनाओं से भर दिया। वहीं छोटे बच्चों द्वारा प्रस्तुत जंगल थीम नृत्य और मोहनारी स्वागत नृत्य ने दर्शकों का दिल जीत लिया।मुख्य अतिथि राधेश्याम योगी ने उद्घाटन संदेश का दिल बि बच्चों के सपनों को सही दिशा देना ही शिक्षा का वास्तविक उद्देश्य है। उन्होंने विद्यालय द्वारा बच्चों के सर्वांगीण विकास के लिए किए जा रहे

प्रयासों की सराहना की।कार्यक्रम में वार्षिक समारोह ‘उड़ान 2025’ ‘मिशन मंगल’, भगत सिंह, स्कूल लाइफ, गुरु की महिमा, राजस्थानी गीत, हरियाणवी गीत तथा ‘ऑपरेशन सिंदूर’ जैसी प्रभावशाली प्रस्तुतियों ने सभी को प्रभावित किया। साथ ही विद्यालय की उपलब्धियों से सजी वार्षिक रिपोर्ट ने स्कूल की प्रगति को दर्शाया।अध्यक्ष मनोज चौधरी ने कहा कि सरस्वती स्कूल के नन्हे विद्यार्थियों ने जिस आत्मविश्वास और प्रतिभा के साथ मंच पर प्रस्तुति दी, वह विद्यालय की उत्कृष्ट शैक्षणिक एवं सांस्कृतिक परंपरा का प्रमाण है। वहीं विद्यालय के निदेशक इंजीनियर भवानी सैनी ने बताया कि बच्चों ने एक से बढ़कर एक आकर्षक प्रस्तुतियां देकर समारोह को यादगार बना दिया। समारोह के अंत में ‘ऑपरेशन सिंदूर’ प्रस्तुति ने दर्शकों को विशेष रूप से मंत्रमुग्ध कर दिया। संपूर्ण कार्यक्रम विद्यालय की उत्कृष्ट शैक्षणिक परंपरा, बच्चों की रचनात्मकता और उनके सपनों को पंख देने की प्रतिबद्धता का प्रतीक रहा।अंत में निदेशक इंजीनियर भवानी सैनी ने कार्यक्रम में प्यारे सभी अतिथियों, अभिभावकों एवं विद्यार्थियों का आभार व्यक्त किया।

सार-समाचार

राष्ट्रीय सेवा योजना के सात दिवसीय शिविर का तोदी महाविद्यालय में शुभारंभ

लक्ष्मणगढ़ शेखावाटी (निर्स)। स्थानीय श्री भगवानदास तोदी स्नातकोत्तर महाविद्यालय में मंगलवार को एनएसएस के सात दिवसीय विशेष शिविर का उद्घाटन किया गया। कार्यक्रम की शुरुआत में लक्ष्मणगढ़ भागधिकारी राजाराम , महाविद्यालय प्राचार्य डॉ एन एस नाथावत,सचिव आशकरण शर्मा,कार्यक्रम अधिकारी डॉ आनंद शर्मा व घनश्याम वर्मा ने मां सरस्वती के चित्र के समक्ष दीप प्रज्ज्वलित कर की गई।इस दौरान स्वयंसेविका दिव्या व्यास ने सरस्वती वंदना प्रस्तुत की। तत्पश्चात मंचस्थ अतिथियों का माल्यार्पण व स्वागत गीत से अभिनंदन किया गया। कार्यक्रम अधिकारी डॉ आनंद शर्मा द्वारा सात दिवस की रुपरेखा प्रस्तुत की गई। कार्यक्रम के मुख्य अतिथि राजाराम ने स्वयंसेवकों के अनुशासन की प्रशंसा करते हुए एनएसएस के ध्येय वाक्य स्वयं से पहले आप के महत्व को समझाते हुए नशे तथा सोशल मीडिया से दूरी बनाकर जीवन को जीवन्तान से जीने का संदेश दिया गया। इसके साथ ही स्वयंसेवकों द्वारा पूछे गये कानून के विभिन्न विषयों पर वार्ता की। महाविद्यालय प्राचार्य डॉ एन एस नाथावत ने विद्यार्थियों को अनुशासन व पूर्ण मनोयोग से शिविर के सभी सत्रो जैसे श्रमदान, योग, सांस्कृतिक कार्यक्रम, व्याख्यान माला, प्रतियोगिताओं से सीखने तथा जीवन में उत्तारकर राष्ट्र निर्माण में अग्रणी महती भूमिका अदा करने हेतु प्रेरित किया। कार्यक्रम के दौरान ऋषि, दिव्या, रश्मि व अन्य विद्यार्थियों ने सांस्कृतिक कार्यक्रम प्रस्तुत किए। सचिव आशकरण शर्मा ने भी स्वयंसेवकों को सात दिवसीय विशेष शिविर में आयोजित होने वाले विभिन्न सत्रो से कौशल सीखकर जीवन को उजत बनाने के लिए प्रेरित किया। कार्यक्रम के अंत में घनश्याम वर्मा ने धन्यवाद ज्ञापित किया।

अखिल राजस्थान राज्य संयुक्त कर्मचारी महासंघ एकीकृत ने धरना दिया

लक्ष्मणगढ़ शेखावाटी (निर्स)। राक्स्थान राज्य संयुक्त कर्मचारी महासंघ एकीकृत से जुड़े विभिन्न कर्मचारी संगठनों ने शहीद स्मारक जयपुर में सोमवार को एक दिवसीय धरना दिया।जिसमें राजस्थान के सभी जिलों से कर्मचारियों ने लम्बे समय से लंबित विभिन्न 15 सूची मांगों पर मंथन कर मुख्यमंत्री के नाम मुख्य सचिव को ज्ञापन सौंपा। महासंघ के जिलाध्यक्ष राजेश बाटड़ ने बताया कि मुख्य सचिव ने आश्वासन दिया कि बजट पूर्व 7 दिवस के भीतर वार्ता आयोजित कर 6 वें,7 वें वेतन आयोग की विसंगति दूर करने, अस्थाई कर्मचारियों का स्थाईकरण व स्थाईकरणा के आरएसएलडीसी में समायोजित करने, समय बद्ध पदोन्नति करवाना, नर्सिंग कर्मियों को नॉन प्रैक्टिस अलाउन्स देने सहित तमाम महत्वपूर्ण मांगो का समाधान कर दिया जायेगा एक दिवसीय धरने में सीकर से भगवाना राम राह, गोरधन सिंह ख्यालिया , जोगेंद्र सिंह रामराव, महावीर पुनिया, ओमपाल सिंह, जितन्रि जांगिड़,श्योदान सिंह, मनमोहन सिंह,रामचंद्र खीचड़,गोपाल रुलानिया, भंवर सिंह,महेन्द्र चंद, वीरेंद्र, रामकुआर डाका, मोती राम, लोहेश आर्य,संदीप,संजित, बबीता, उरा, कोशलिया, संतरा हरालाल परमार, राकेश मातवा, मनोज दाधीच, मुकेश टेलर, शुभकरण डाका सहित बड़ी संख्या में कर्मचारी उपस्थित रहे।

बच्चों को स्टेशनरी भेंट कर पुण्यतिथि नमाई

सादुलपुर (निर्स)। गौर भिरानी के सचखण्डवासी बीरबल जलन्धरा (अध्यापक) की द्वितीय पुण्यतिथि व उनके पिता सचखण्डवासी रामेश्वर लाल जलन्धरा की प्रथम पुण्यतिथि पर शोक मयी नामचर्चा गौर भिरानी में सम्पन्न हुई। जिसमें पर्रिजनों द्वारा राउमावि भिरानी के आर्थिक रूप से कमजोर व व जरूरतमंद विद्यार्थियों की सहायता स्वरूप पाट्यू सामग्री वितरित की। मंगलवार शाम पांच बजे मिली जानकारी के अनुसार इस मौके पर ब्लॉक महाराणा की साथ संगत, राजस्थान के सच्चे नग्न सेवादार प्रहलाद इन्सां, मंगलाराम इन्सां व बलराम इन्सां, ब्लॉक प्रेमी सेवक राकेश इन्सां व एमएसजी आईटी विंग के सेवादार भाइयों ने शिरकत की। इस अवसर परिवार द्वारा पूज्य गुरुजी द्वारा चलाए गए 170 मानवता भलाई कार्यों में से आर्थिक रूप से कमजोर विद्यार्थियों की सहायता करना, पूज्य गुरुजी की शिक्षा पर चलते हुए राजकीय उच्च माध्यमिक विद्यालय भिरानी के जरूरतमंद बच्चों को कॉपी, पेंसिल, कट-र-बंद आदि भेंट किया। वहीं परिवारजन माता रामी देवी इन्सां, पत्नी शकुन्तला इन्सां, बहन रामय्यारी इन्सां व कमलेश इन्सां, पुत्री अंकिता इन्सां व हेमलता इन्सां ने आई हुई सारी साध-संगत का आभार व्यक्त किया।

माधव सागर बड़ा तालाब पर श्रमदान किया

सीकर (निर्स)। राजस्थान राज्य भारत स्काउट गाइड एवं नगर परिषद सीकर के तत्वावधान में ऐतिहासिक माधव सागर बड़ा तालाब सांवली रोड सीकर पर श्रमदान का कार्यक्रम बसंत कुमार लाटा सीओ स्काउट का एवं लक्ष्मण राम स्वास्थ्य निरीक्षक नगर परिषद सीकर के नेतृत्व में आयोजित किया गया। कार्यक्रम में देवीलाल जाट सचिव स्थानीय संघ सीकर, मोहनलाल सुखाड़िया रोवर लीडर, रमेश ओपन रोवर कू जिला मुख्यालय सीकर सीनियर रोवर लखन बावरिया, मुंकर भोनिना काजिड़ तोदी महाविद्यालय लक्ष्मणगढ़, सुशील कुमार कुमावत कब मास्टर विवेकानंद स्कूल डांसरोली के साथ मरुधर ओपन रोवर कू जिला मुख्यालय सीकर, खादू नरेश ओपन रोवर कू सीकर के पर्यटन, नगर परिषद के सभाक कर्मियों ने भाग लेकर श्रमदान किया। मूर्तियों के अवशेष पॉलिथीन, कागज कचरा, मिट्टी ,तालाब से निकली गई। इस अवसर पर स्काउट गाइडसदस्यों ने जनसाधारण से अपील की कि सीकर के पर्यटन की दृष्टि से यह तालाब बहुत ही डुल करके गंदा नहीं करें, किसी प्रकार की सामग्री विसर्जन नहीं करें।

तिजारा विधायक का स्वागत

चिड़ावा, (निर्स)। राजस्थान के तिजारा से वर्तमान विधायक एवं पूर्व अलवर सांसद महंत बाबा बालकनाथ का चिड़ावा में जौरदर और भव्य स्वागत किया गया। भाजपा के युवा नेता सुरेश भूकर ने रोहतक के साथ आए योगेंद्र नाथ तथा बाबा बालकनाथ का सूत्रधार बाईपास तिराहे स्थित अपने निज निवास पर पारंपरिक तरीके से स्वागत-अभिनंदन किया। इस अवसर पर युवा उद्यमी दिनेश दाधीच, संस्था प्रतिनिधि अनूप नेहरा, अमित गोयल, सुनील भूकर, निक सहित बड़ी संख्या में भाजपा कार्यकर्ता एवं स्थानीय लोग उपस्थित रहे। स्वागत कार्यक्रम उत्साहपूर्ण वातावरण में संपन्न हुआ, जिसमें कार्यकर्ताओं ने बाबा बालकनाथ का हार्दिक अभिनंदन किया।

एस.ओ.जी. ने किया सार्वजनिक परीक्षाओं में फर्जीवाड़े के बड़े गिरोह का खुलासा

ब्लूटूथ डिवाइस से नकल करने वाला 25 हजार का इनामी अभ्यर्थी एस.ओ.जी. के हथ्थे चढ़ा

-कार्यालय संवाददाता-जयपुर। राजस्थान में सार्वजनिक भर्ती परीक्षाओं में नकल गिरोह के खिलाफ स्पेशल ऑपरेशन ग्रुप (एसओजी) ने बड़ी कार्रवाई की है। एसओजी ने ब्लूटूथ डिवाइस के जरिए नकल करने वाले 25 हजार रुपए के इनामी अभ्यर्थी जितेंद्र कुमार बिजारणिया को गिरफ्तार किया है। आरोपी पिछले एक साल से फरार चल रहा था।

अतिरिक्त पुलिस महानिदेशक (एसओजी) विशाल बंसल ने बताया कि राजस्थान उच्च न्यायालय जोधपुर द्वारा आयोजित लिपिक ग्रेड द्वितीय सीधी भर्ती संयुक्त प्रतियोगी परीक्षा-2022 (12 व 19 मार्च 2023) में आरोपी ने हाईटेक तरीके से नकल की थी। आरोपी जितेंद्र कुमार



आरोपी जितेन्द्र बिजारणिया (29) निवासी रतनगढ़ जिला चूरू परीक्षा केंद्र राजकीय सर्वहित करणी बालिका उच्च माध्यमिक विद्यालय चूरू में

■ आरोपी जितेन्द्र बिजारणिया पिछले एक साल से फरार था, अब 3 जनवरी तक रिमांड पर रहेगा

परीक्षा दे रहा था। मोबाइल, स्प्याई कैमरा और ब्लूटूथ से हुआ खेल : जांच में सामने आया कि संगठित नकल गिरोह के मुख्य आरोपी पावर कालेर ने सालासर से मोबाइल फोन के जरिए ब्लूटूथ डिवाइस के माध्यम से प्रश्नपत्र के उत्तर भेजे। इसके लिए 90 हजार रुपए में स्प्याई कैमरा ऑनलाइन मंगवाया गया था। परीक्षा के दौरान अभ्यर्थियों ने प्रश्नपत्र के स्क्रीन शॉट स्प्याई कैमरे

से भेजे, जिन्हें गिरोह ने सॉल्व कर उत्तर वापस ब्लूटूथ डिवाइस से पहुंचाए। दो परीक्षाओं में नकल, सरकार ने रद्द की भर्ती : एसओजी के अनुसार आरोपी जितेंद्र कुमार बिजारणिया ने ईओ/आरओ भर्ती परीक्षा (14 मई 2023) और कनिष्ठ लिपिक (ग्रेड द्वितीय) परीक्षा-दोनों में ब्लूटूथ डिवाइस से नकल की थी। इस मामले में नकल गिरोह द्वारा लाखों रुपए वसुले जाने के प्रमाण मिलने के बाद राज्य सरकार ने संबंधित सार्वजनिक परीक्षा को रद्द कर दिया था।

एक साल से फरार, 2.5 हजार का था इनाम : दोनों मामलों में आरोपी एक वर्ष से फरार था। उसकी गिरफ्तारी के लिए एसओजी जयपुर की ओर से 2.5

सवा करोड़ कीमत की 1 किलो 203 ग्राम एमडी ड्रग्स के साथ तीन तस्कर गिरफ्तार

प्रतापगढ़ पुलिस ने “ऑपरेशन चक्रव्यूह” चलाकर आरोपियों को दबोचा


-कार्यालय संवाददाता-

जयपुर । प्रतापगढ़ जिला पुलिस अधीक्षक की ओर से चलाए जा रहे ऑपरेशन चक्रव्यूह के तहत धोलापानी थाना पुलिस और जिला विशेष टीम ने संयुक्त नाकाबंदी के दौरान 1 किलो 203 ग्राम अवैध एमडी ड्रग जब्त कर तीन तस्करों को गिरफ्तार किया है। जब्त मादक पदार्थ की अंतरराष्ट्रीय बाजार में अनुमानित कीमत करीब 1.25 करोड़ रुपये बताई जा रही है।

पुलिस अधीक्षक आदित्य ने बताया कि धोलापानी थानाधिकारी

■ दो बाइक सवार बदमाश आगे-आगे चलकर देख रहे थे पुलिस की लोकेशन

प्रवीण कुमार मय जाबू के साथ बरोल घाटे के पास नाकाबंदी कर रहे थे। इसी दौरान एम्पी नम्बर की एक मोटरसाइकिल पर सवार दो युवक शाहरूख खान और दिलावर खान आते दिखाई दिए। पुलिस को देखकर उन्होंने भागने का प्रयास किया, लेकिन टीम ने उन्हें घेरकर रोक लिया। पूछताछ में वे संतोषजनक जवाब नहीं दे पाए।



प्रतापगढ़ की धोलापानी थाना पुलिस ने नाकाबंदी कर 1 किलो 203 ग्राम अवैध एमडी ड्रग के साथ तीन तस्करों को गिरफ्तार किया।

उसी दौरान पीछे से एक और अपाची मोटरसाइकिल आई। पुलिस ने उसे भी रोक़ा तो पीछे बैठ़ा व्यक्ति सफीउल्लाह जंगल की ओर भाग निकला, जबकि चालक रहीम खान को पुलिस ने दबोच लिया। रहीम खान की तलाशी लेने पर उसकी टी-शर्ट के नीचे छिपाई गई पॉलिथीन की थैली से 1 किलो 203 ग्राम एमडी बरामद हुई। पूछताछ में मुख्य तस्कर रहीम खान ने बताया कि पकड़े गए अन्य दो आरोपी दिलावर और शाहरूख आगे-आगे चलकर पुलिस की लोकेशन देख रहे थे ताकि ड्रग्स की खेप सुरक्षित पहुंच सके।

पुलिस ने तीनों आरोपियों को गिरफ्तार कर परिवहन में प्रयुक्त दोनों मोटरसाइकिल जब्त कर ली है। तीनों आरोपी हथुनिया के रहने वाले हैं। इस कार्रवाई में धोलापानी थाना अधिकारी प्रवीण कुमार, एसआई भंवरसिंह और डीएसटी टीम के सदस्य शामिल रहे। विशेष रूप से कांस्टेबल विनोद, पंकज और साइबर सेल के रमेश की इस पूरी कार्रवाई में महत्वपूर्ण और विशेष भूमिका रही। पुलिस अब फरार आरोपी सफीउल्लाह की तलाश कर रही है और यह पता लगाने का प्रयास कर रही है कि यह ड्रग्स कहाँ से लाई गई थी और कहाँ सप्लाई होनी थी।

मंत्री हेमंत मीणा और सुमित गोदारा ने की भाजपा कार्यकर्ताओं की सुनवाई

संगठन और राज्य सरकार के समन्वय से कार्यकर्ताओं की समस्याओं का हो रहा है समाधान : राजस्व मंत्री हेमंत मीणा

जयपुर (कास) । भाजपा प्रदेश कार्यालय में मंगलवार को राजस्व मंत्री हेमंत मीणा एवं खाद्य मंत्री सुमित गोदारा ने कार्यकर्ताओं की सुनवाई की। इस दौरान बड़ी संख्या में कार्यकर्ताओं ने अपनी समस्याएँ एवं प्रकरण मंत्रियों के समक्ष रखे।

राजस्व मंत्री हेमंत मीणा ने कहा कि भाजपा के प्रत्येक कार्यकर्ता का हर कार्य हो-इस भावना के साथ मुख्यमंत्री भजनलाल शर्मा एवं प्रदेश अध्यक्ष मदन राठौड़ के नेतृत्व में पार्टी मुख्यालय पर कार्यकर्ता सुनवाई की शुरुआत की गई है। मंगलवार को सुनवाई में कुल 58 प्रकरण सामने आए, जिनके निस्तारण के लिए संबंधित विभागों को आवश्यक दिशा-निर्देश दिए गए हैं। संगठन की ओर से महामंत्री मिथिलेश गौतम एवं प्रदेश मंत्री डॉ. अपूर्वा सिंह ने भी कार्यकर्ताओं की समस्याओं के



मंत्री हेमंत मीणा और सुमित गोदारा ने कार्यकर्ताओं की सुनवाई की।

समाधान में सक्रिय भूमिका निभाई। राजस्व मंत्री हेमंत मीणा ने कहा कि इस पहल से प्रदेश में यह स्पष्ट संदेश गया है कि सरकार और संगठन जनभावनाओं के अनुरूप कार्य करते

हुए कार्यकर्ताओं को प्राथमिकता दे रहे हैं। इससे प्रदेश में सकारात्मक वातावरण एवं सकारात्मक संदेश का संचार हो रहा है। संगठन और सत्ता के समन्वय से कार्यकर्ताओं की समस्याओं

■ भाजपा कार्यालय में कार्यकर्ता सुनवाई से क्षेत्र में विकास कार्यों को मिलेगी गति : सुमित गोदारा

का त्वरित निस्तारण किया जा रहा है, जो भाजपा के सशक्त संगठनात्मक ढांचे को दर्शाता है।

खाद्य मंत्री सुमित गोदारा ने कहा कि पार्टी कार्यालय में आयोजित कार्यकर्ता सुनवाई से क्षेत्र में विकास कार्यों को गति मिलती है तथा कार्यकर्ता स्वयं को गौरवान्वित महसूस करते हैं। उन्होंने बताया कि पार्टी कार्यालय के साथ-साथ सभी मंत्रियों के आवास पर भी नियमित रूप से जनसुनवाई की जाती है।

जन्म शताब्दी समारोह में शामिल होंगे गायत्री परिवार के सैकड़ों कार्यकर्ता

जयपुर। धर्मनगरी हरिद्वार के वैरागी द्वीप में आगामी जनवरी माह में आयोजित होने वाले वंदनीय माताजी भगवती देवी शर्मा जन्म शताब्दी समारोह में जयपुर और राजस्थान के अन्य शहरों के लोग भी शामिल होंगे। आयोजन की तैयारियां युद्धस्तर पर चल रही हैं। प्रदेश के विभिन्न अंचलों से गायत्री परिवार के अनेक लोग वहां श्रमदान कर रहे हैं। गायत्री परिवार राजस्थान के मुख्य ट्रस्टी ओमप्रकाश अग्रवाल ने बताया कि यह ऐतिहासिक एवं प्रेरणादायी आयोजन न केवल आध्यात्मिक दृष्टि से, बल्कि सांस्कृतिक और सामाजिक स्तर पर

भी अत्यंत महत्वपूर्ण साबित होगा। इसी को ध्यान में रखते हुए पूरे कार्यक्रम स्थल को सुव्यवस्थित, आकर्षक और गरिमामय स्वरूप दिया जा रहा है। कार्य स्थल पर भूमि पूजन किया जा चुका है। यहां 19 से 23 जनवरी तक होने वाले कार्यक्रमों की घोषणा की जा चुकी है। आगंतुकों के स्वागत के लिए वैरागी द्वीप के मुख्य प्रवेश स्थल पर गायत्री तीर्थ, शांतिकुंज की विशिष्ट वास्तुकला और आध्यात्मिक थीम पर आधारित एक विशाल एवं भव्य प्रवेश द्वार का निर्माण पूर्ण कर लिया गया है। यह प्रवेश द्वार शांतिकुंज की पहचान, साधना, संस्कार और सेवा के भाव

सामूहिक सुंदरकाण्ड का आयोजन

जयपुर । चमत्कारी वन के वीर बालाजी झोटवाड़ा रोड, जयपुर में मंगलवार को वीर बालाजी का फूलों से श्रृंगार करते हुए सामूहिक सुंदरकाण्ड पाठ, महाभारती और पौषबड़ा प्रसादी का आयोजन किया गया। मंदिर समिति के सचिव अनिल त्रिवेदी ने बताया कि इस अवसर पर बालाजी को छप्पन भोग लगाकर श्रद्धालुओं में दौना प्रसादी वितरित की गई। महाभारती में समिति अध्यक्ष यशवर्धन सिंह, पूर्व पार्षद दिग्विजय सिंह, अरूण अग्रवाल, होतीलाल और राहुल सहित कई गणमान्य लोग उपस्थित रहे।

बादल नहीं ये जहरीला धुंआ है....



आसमान में नज़र आ रही ये बादलों की आकृति असल में जयपुर के सेवापुरा कचरा डिपो में लगी आग के धुएं की है। जहां ऐसी आग लगना आम बात है, इस पर सवाल उठाने वाला भी कोई नहीं। क्योंकि यह शहर और आबादी से बहुत दूर है। परंतु हकीकत यह है कि, कचरे के यह पहाड़ स्वायत्त शासन विभाग और जयपुर नगर निगम प्रशासन को करीब एक वर्ष पूर्व ही समाप्त कर इस कचरे का टीट करना था। परंतु हकीकत यह है कि कचरे को जलाकर राजधानी की आबोहवा दूषित की जा रही है। आग की सूचना पर फोटोग्राफर जब तस्वीर लेने पहुंचा तो मौके पर मौजूद नगर निगम के तथाकथित अधिकारी दिलीप शर्मा यह तस्वीरें भी कैमरे से डिलीट करवा दी, ताकि उनकी कार्रगुजारी किसी को मालूम नहीं चले।

फोटो: दिनेश भारद्वाज


आर्मी-डे परेड के लिए महल रोड पर 1 से 15 जनवरी तक यातायात प्रतिबंध

जयपुर। आर्मी-डे परेड 2026 के आयोजन को लेकर जयपुर में यातायात व्यवस्था में बड़े बदलाव किए गए हैं। यह परेड 15 जनवरी 2026 को महल रोड (जगतपुरा) पर आयोजित की जाएगी। इसकी तैयारियों और रिहर्सल को लेकर 1 जनवरी 2026 से 15 जनवरी 2026 तक महर रोड पर विशेष यातायात नियंत्रण लागू रहेगा।

पुलिस उपायुक्त यातायात सुमित मेहरड़ा के अनुसार एनआरआई चौराहा से बॉम्बे हॉस्पिटल चौराहा (जगतपुरा) तक महल रोड पर प्रातः 5 बजे से दोपहर 1 बजे तक सामान्य यातायात पूर्ण रूप से प्रतिबंधित रहेगा। इस दौरान बड़ी संख्या में विशिष्ट अतिथि, सैन्य अधिकारी, जवान और आम नागरिक कार्यक्रम में शामिल होंगे।

वैकल्पिक यातायात व्यवस्था लागू : यातायात को सुचारु संचालन के लिए वैकल्पिक मार्ग निर्धारित किए गए हैं जिसके चलते एनआरआई चौराहा से बॉम्बे हॉस्पिटल चौराहा तक महल रोड बंद रहने के कारण स्थानीय निवासी समानांतर मार्गों का उपयोग कर सकेंगे।

खाटू श्याम सर्किल से एनआरआई चौराहा, अक्षय पात्र की ओर जाने वाला यातायात एनआरआई चौराहा से डायवर्ट कर



हल्दीघाटी मार्ग व वीआईटी रोड से निकाला जाएगा। विधाणी चौराहा की ओर से बॉम्बे हॉस्पिटल व अक्षय पात्र की तरफ जाने वाले वाहनों को बॉम्बे हॉस्पिटल चौराहा से केंद्रीय विहार मार्ग की ओर मोड़ा जाएगा। अधिक दबाव की स्थिति में विद्याधर चौराहा से बॉम्बे हॉस्पिटल की ओर जाने वाला यातायात महात्मा गांधी रोड की ओर डायवर्ट किया जाएगा। राणा सांगा मार्ग से अक्षय पात्र चौराहा होते हुए महल रोड की ओर जाने वाले वाहनों को खारड़िया सर्किल, गौतम बुद्ध सर्किल से वैकल्पिक मार्गों पर भेजा जाएगा। गोनेर रोड से अक्षय पात्र चौराहा होकर महल रोड की ओर आने वाले वाहनों को डी-मार्ट सर्किल से डायवर्ट किया जाएगा। एनआरआई चौराहा से बॉम्बे हॉस्पिटल चौराहा तक महल रोड पर खुलने वाली सभी आवासीय कॉलोनियों के गेट और छोटे रास्तों से किसी भी प्रकार के वाहन प्रवेश की अनुमति नहीं होगी।कार्यक्रम में शामिल होने वाले आमंत्रित वाहनों के लिए हल्दीघाटी मार्ग और राणा सांगा मार्ग से निर्धारित पार्किंग स्थलों पर वाहन पार्क करने की व्यवस्था की गई है। यातायात पुलिस ने आमजन से अपील की है कि निर्धारित प्रतिबंध अवधि में वैकल्पिक मार्गों का उपयोग करें और पुलिस प्रशासन का सहयोग कर व्यवस्था बनाए रखने में मदद करें।

चार्टर्ड अकाउंटेंट भारत के आर्थिक तंत्र की आत्मा : देवनानी

जयपुर (कास)। राजस्थान विधानसभा अध्यक्ष वासुदेव देवनानी ने चार्टर्ड अकाउंटेंट्स का आह्वान किया है कि वे भारत की आर्थिक व्यवस्था की धुरी ही नहीं बल्कि भारतीय संस्कृति के अनुरूप विश्वास, नैतिकता, अवसर और प्रौद्योगिकी के मजबूत स्तंभ भी बने। देवनानी मंगलवार को जयपुर के बिडला ऑडिटोरियम सभागार में द इन्स्टीट्यूट ऑफ चार्टर्ड अकाउंटेंट्स ऑफ इण्डिया (आईसीएआई) की जयपुर शाखा द्वारा “फिडयूशिया (विश्वास)–2025 नैतिकता, अवसर, प्रौद्योगिकी और स्थिरता” विषय पर आयोजित दो दिवसीय राष्ट्रीय सम्मेलन को बतौर मुख्य अतिथि संबोधित कर रहे थे। देवनानी ने दीप प्रज्वलित कर सम्मेलन का शुभारंभ किया। देवनानी ने कहा कि यह सम्मेलन भारत की तीव्र गति से उभरती अर्थव्यवस्था को दृढ़िगत रखते हुए बहुत प्रासंगिक और सारगर्भित है। आज का भारत अवसरों से भरा हुआ भारत है। आज हमारा देश प्रधानमंत्री नरेन्द्र मोदी के नेतृत्व में विश्व की अग्रणी

अर्थव्यवस्थाओं में तेजी से आगे बढ़ रहा है। कहा वह डिजिटल इंडिया के माध्यम से पारदर्शिता बढ़ाना हो, जीएसटी के जरिए एकीकृत कर प्रणाली स्थापित करना हो, मेक इन इंडिया और आत्मनिर्भर भारत के माध्यम से घरेलू उद्योगों को सशक्त करना हो, या फिर स्टार्टअप इंडिया के जरिए युवाओं को उद्यमिता के लिए प्रेरित करना हो। इन सभी प्रयासों के केंद्र में विश्वास और सुशासन हैं। उन्होंने कहा कि आर्थिक नीतियों, निवेश निर्णयों और कॉर्पोरेट गवर्नंस में संतुलन स्थापित करने में चार्टर्ड अकाउंटेंट्स की भूमिका बहुत महत्वपूर्ण है। इसलिए उन्हें एक सजग प्रहरी के रूप में देशहित में अपने दायित्वों को निभाना होगा। इसी प्रकार ग्रीन बोनड्स, स्ट्रेनटेबल फाईनेंस और ईएसजी रिपोर्टिंग के माध्यम से आप भारत के 2070 तक नेट जीरो के लक्ष्य को साकार करने में महत्वपूर्ण योगदान दे सकते हैं। देवनानी ने कहा कि भारत की असली ताकत उसके एम.एस.एम.ई., स्टार्टअप और गांव-कस्बों में बसे छोटे उद्यमियों में विद्यमान है। यहां छोटे उद्योग केवल रोजगार का

साधन नहीं बल्कि सांस्कृतिक पहचान का माध्यम भी है। इन उद्यमों को सही दिशा, वित्तीय अनुशासन और दीर्घकालीन दृष्टि देने में चार्टर्ड अकाउंटेंट्स महत्वपूर्ण भूमिका निभा सकते हैं। देवनानी ने कहा कि आज केपिटल मार्केट्स, ऑडिट, टेक्सेशन और फाईनेंशियल रिपोर्टिंग के क्षेत्र जो परिवर्तन हो रहे हैं, वह अभूतपूर्व है लेकिन इन सभी परिवर्तनों के केन्द्र में एक ही यक्ष प्रश्न है कि क्या हम अपने शाश्वत विश्वास को बनाए रख पा रहे हैं। इस अवसर पर द इन्स्टीट्यूट ऑफ चार्टर्ड अकाउंटेंट ऑफ इण्डिया के अध्यक्ष सी.ए. चरणजोत सिंह नंदा ने भी अपने सारगर्भित विचार व्यक्त किए। समारोह में आईसीएआई के उपाध्यक्ष सी.ए. प्रमनन् कुमार, सी.ए. सतीश कुमार, सी.ए. रोहित, सी.ए. विष्णु अग्रवाल के साथ एस.बी.आई.के निदेशक डी.एस. शेखावत द इन्स्टीट्यूट ऑफ चार्टर्ड अकाउंटेंट ऑफ इण्डिया, जयपुर शाखा के चैयरमैन विकास, सचिव यश गुप्ता और सीकासा जयपुर शाखा के चैयरमैन शिवकुमार भी मौजूद थे।

